


246700

ГУЛРУХСОР



ЗАН ВА ЧАНГ



ГУЛРУХСОР

Ба раҳмат
Веламуродов
Дониш 1.04.04

ЗАН ВА ЧАНГ



Душанбе
2004

Классификация	Информация
УДК 37.01	001.001

ББК 84 тоҷик 7-4+63.3(2 тоҷик)
Г-76

Гулрухсор. Зан ва чанг.

Душанбе, «Деваштич» 2004.

*Китоби «ЗАН ВА ЧАНГ»-и Шоири Халқи Тоҷикистон
ГУЛРУХСОР гуфтугӯ, дарди дил, нолишу ниёши бонувон,
шоҳидон-шаҳидони ночору бечораи чанги шахрвандист.*

*ГУЛРУХСОР дар баёни даҳшату ваҳшати ин фочиа
доварӣ ва ҳукмгузорию ба худ иҷоза надодааст, зеро бар он
аст, ки иштирокчиёни ночори ин сангари бидуни голиб, ҳама
қурбонианд.*

*Муаллиф дарки мантиқи воқеа ва баҳогузорию онро ба
таърих ҳавола кардааст, зеро ҳукми ин довари ҳақнигору
бегаразро ҳич додгоҳ бекор карда наметавонад!*


*Ин китоб (нашри дуввум) бо кӯмаки молиявии Комиссия
оид ба рушди демократия дар назди Сафорати Иёлоти
Муттаҳиди Амрико дар Тоҷикистон нашр гардид.*

МУАССИСАИ ДАВЛАТӢ	
«КҶИТОБХОНАИ МИЛЛИИ ТОҶИКИСТОН»	
246700	9 Тоҷик + Тоҷик2

© Гулрухсор, 2004.




ШАҲИДОНРО БА ХОК НА, БА ХОТИРА БИСУПОРЕД!



Ин китобро ба бонувони тоҷик, ки тири аввалину охирини фочиаи миллӣ, чанги шаҳрвандиро дар ҷигари хуншор доранд, мебахшам.

Муаллиф



000075422

Китобхонаи миллии Тоҷикистон

Чун теғ ба даст орі, мардум натавон кушт,
Наздики худованд бадї нест фаромушт.
Ин теғ на аз баҳри ситамкорї карданд,
Ангур на аз баҳри набиз аст ба чархушт.
Исо ба раҳе дид яке кушта фитода,
Ҳайрон шуду бигрифт ба дандон сари ангушт.
Гуфто, ки: "Киро куштї, то кушта шудї зор,
То боз, кї ўро бикушад он, ки туро кушт?!"...
Ангуст макун ранча ба даркўфтани кас,
То кас накунад ранча ба даркўфтани мушт.

Абӯабдуллоҳ РӯДАКӢ

СИПОСНОМА

Пешниҳоди таҳияи китоби "Зан ва Ҷанг" дар чорҷӯби ҳадафи аслии Барномаи Рушди Занон дар Созмони Миллали Муттаҳид, ки аз охири соли 1999 дар Тоҷикистон фаъолият мекунад, қарор дорад.

"Зан" ва "Зиндагӣ" дар забони форсӣ аз як решаанд ва ду вожаи "зан" ва "ҷанг"-ро дар канори якдигар гузоштан худбахуд аз ҷоҷа суҳан меғӯяд.

Мутаассифона миллатеро дар ҷаҳон наметавон пайдо кард, ки таъми талхи ин ҷоҷаро дар тӯли таърихи худ наҷашида ва занону духтарони худро қурбонии ҷанги қудрат миёни мардон нақарда бошад.

Аммо фаромӯш кардани таърих ва пӯшиши занон барои фаромӯш кардани ин таҷрибаҳои талх ва нағуфтани даврони хушунатбори ҷанг боис шудааст, ки ин бахш аз воқеияти таърихӣ, иҷтимоӣ ва эҳсоси инсоният дар нохудоғоҳии ҷамъӣ пинҳон шавад ва ҳамчун гиреҳи ноғушуданӣ дар дили занон, духтарон ва модарон боқӣ бимонад. Китоби "Зан ва Ҷанг" таърихи зиндаи Тоҷикистонист, ки мекушад риштаи суҳанро ба худ занон бисупорад ва аз ин роҳ барои бозсозии рӯҳ ва равони занони хушунатдидаи ин сарзамин гом бардоранд.

Чӣ қасе беҳтар аз худ занон дарди дили худро ба забон метавонад овард?!

Чӣ қасе беҳтар аз шоир метавонад бо қалами тавоноӣ худ ин дарди дилҳои пинҳонро ба фарҳангу шеър ва адаб табдил кунад?


Чӣ қасе беҳтар аз "Модари Миллат" метавонад аз ўҳдаи ин вазифаи сангин барояд?

Ҳазинаи Рушди Занон дар Созмони Миллали Муттаҳид аз Гулруҳсор, ки бо гушудани дарди дили худ, аз розҳои

ногуфтани ва дардхойи дарунии занон, модарон ва духтарони чангдида парда бардоштаанд, сипосгузорӣ мекунад ва имон дорад, ки ин китоб марҳаме хоҳад буд бар захми ниҳони занони чангзадаи ин сарзамин ва василае барои боло бурдани сатҳи огоҳии ҷомеа аз натоиҷ ва осори ҷонсӯз ва вайронгарии чанг.

Бо умеди он, ки занони Тоҷикистон ва ҳамаи занони Эронзамин ва ҷаҳон дар сулҳу осоиш зиндагӣ ва фарҳанаг бипарваранд ва мардони худро дар роҳи сулҳ гусел кунанд.

Нушин Ёварӣ д'Хеленкурт,
Роҳбари барномаи хазинаи
рушди занон дар Созмони
Милали Муттаҳид.
2001



САНГАР

Ман зи сангар омадам,-
 Аз сангари марги чавонмардӣ,
 Бод аз хокистари сарди набард
 Ахгари сӯзони фар мечӯст.
 барқ мезад шахраги Таҳмина,
 Сӯзи ҷон аз ваҳшати фочиа
 Хунашро хабар мекард.
 Рустами фарзандкушта -
 Худкуши шахзиндадор,
 Заҳми Сӯҳробӣ азизашро
 ба хуноби чигар мешӯст...

* * *

Ман зи сангар омадам,
 Аз сангаре, ки деви ваҳшат,
 Миллати хуршедро
 Дар чашми зулмат гӯр мекард.
 Арғавонӣ буд аз хуни чавонӣ,
 Чашмаи ашк,
 Парчами ишк,
 Хок бӯи оташу ангӯр мекард...

* * *

Ман зи сангар омадам,
 Аз сангаре, ки дафнавозу пештозашро,
 Аҳли олам хуб бишносад.
 Ман зи сангар омадам,-
 Аз сангаре, ки довари таърих,
 "Ғолибаш"-ро ғосибу мағлуб бишносад!..¹

¹ Шеърҳои дар ин китоб омада, аз маҷмӯаҳои гуногуни муаллиф гирифта шудаанд.




ФОЧИЛИ ТОЧИКОН АЗ ДИДГОҲИ ДИГАРОН

Бори мероси таъриху фарҳанг ва адабиёти ҳазорсолаи олиро бардошта тавонистан, ҳар гоҳ аз ахгари хокистари худ зинда шудану машъали худсозӣ афрӯхтан, бо мадори ақли созгор аз хатову иштибоҳи худ сабақ омӯхтан, дар ноумедтарин лаҳзаҳо ба зиндагӣ чашми умед дӯхтан, аз душманони худ дӯст сохта тавонистан, ба оянда боварӣ доштан..., ин миллатро гули сари сабади миллатҳои ҷаҳон хоҳад кард!

Ба дарёфти ман миллати тоҷик дар сатҳи ҷоҳу мақоми худ ханӯз шинохта нашудааст.

**М. Дейк,
ҷомеашинос.**






САЗОВОРИ ИСТИҚЛОЛ БОЯД БУД!

Истиқлол, озодӣ, хоҳ миллӣ, хоҳ фардӣ аз осмон фуруд намеояд. Сазовори истиқлол бояд буд! Истиқлолро омодаи истиқбол бояд буд!

Омодаи истиқболи истиқлол набудан, баҳои гарони ин ҷоизаи беназирро надоништан, мантиқи созандагии онро дарк накардан, зиндагиро дар талоши талху гуворои зистан инкор намудан аст.

Фочиаи тоҷик аз нафаҳмидани фалсафаи истиқлол, аз беҳирадии пешвоён, аз бечароғии раҳнамоён, аз шабкӯрии чароғдорон, аз раҳнамои оқилу одил маҳрум будани озодиҳоҳон сар зада, як насли нурофару як Ватани зеборо ба хоку хун кашид...



"*БАР ТУ ҒАМИ МАН РАСИД.
БАР МАН ПУШТА...*"

ПЕШГУФТОР

Зан ва чанг! Ин ду мафҳуми ба ҳам муқобил мутаассифона дар зиндагӣ ҳамеша рӯбарӯӣ ҳамдигар қарор доранд.

Чангу куштор дар сайёра аз кинаву адовати ду бародари ҳамхун - Қобилу Ҳобил сарчашма гирифта, устураи ин рақобати хунин то мо чунин расидааст: "Қобилу Ҳобил фарзандони Одаму Ҳавво буданд. Яке кишоварз буд, дигаре ҷупон. Бародари калонӣ ба бародари хурдӣ ҳамеша ҳасад мебурд. Оқибат рашку ҳасади Қобил ба ҷое расид, ки Ҳобилро кушт. Ва хуни инсонӣ нахустин бор рӯи заминро арғавонӣ кард..."

Ва он гоҳ бори нахуст доғи фарзанд чигари нахустмодари башарро шикафт.

Ва он гоҳ инсонӣ аз бихишти бемаргӣ ба хоҳири ишк ронда шуда, заҳри нафратро чашид.

Ва ин фоҷиаи башариро, ки фоҷиаи тоҷик идомаи он аст, огоз ҳаст, анҷом нест.

... Дар ҳама давраи замона,
Аз барои бачаҳои Одаму Момоҳаво,
Бо ҳама паҳновариҳо
Саҳни олам танг буд.

Мард бо мард,
Насл бо насл,
Сарбасар мезад ҳамеша,
Дар замини сулҳҳои мо

ҳамеша чанг буд...

Аз байни дуду оташ, аз дили таркишхову сӯхторхо хитоби маҳкумкунандаи ҷанг, - овои модар болост, аммо шунаванда надорад:

*Ҷанг- овар зоди ман на, марги бунёди ман аст,
Ҷангро чун қотили фарзандҳои ман кушед,
Дар баҳои ҷони тифлон, дар баҳои ман кушед!..*

Ҷанг дар сарнавишти зан ғочии ғочиаҳост, зеро марги фарзанду бародару шавҳар..., дар вучудӣ сабзаш неруи созандагиву хуни офаридгориро хушк месозад.

Ин ҳақиқати талхро ҷанги шаҳрвандии тоҷикон, ки дар хотираи таърих ҳамчун сангари худкушии милли сабот хоҳад шуд, бо бераҳмии қиёснопазир исбот кард:

*Онон чу ба ҷаҳл ҳамзабонӣ карданд,
Сангони Ватан марсияхонӣ карданд.
Занҳои фусурда гӯрқобӣ карданд,
Тифлони гурусна мурдабонӣ карданд...*

Дар ин ҷанг на танҳо инсонҳо, балки гулу гиёҳ, долу дарахт, боғу ҷаман низ тир хӯрданд:

"Дарахтон сиёҳпӯш буданд. Баргу мугча, наваду танаи дарахтон сиёҳ буд.

Себҳо бача партофтанд..."

Дар ин рӯзи арасот тифлони нав ба олам ҷашм кушода ширро бо хун, хунро бо шир макиданд:

"Тифлакам аз тистони захинам ширро бо хун, хунро бо шир мемакиду мемакид..."

Ҷаҳон тавассути адабиёт намунаи барҷастаи модарони бегуноҳи фочиакашидаро медонад, ки Таҳмина¹ яке аз онҳост.

Ӯ бо фочиаи башари худ пайкараи беназири ишқ, покӣ, сабру тамкин, бадбахтиву нокомӣ ва бузургист, ки ҳамдард дораду дармонбахш на.

* * *

Ҷама ҷангҳо аз як тир оғоз мешаванд ва он тир нахуст дили модарро мешикофад...

Кист онест, ки тири қотилаш алайҳи ҷони бародар силохро тарк кардааст?

Ин суол ҷавоб надорад, ҳарчанд ҷама сангарҳои хунин муаллиф, коргардон ва бозигарони пасипардагии худро доранд. Ва сартири ҷама даргириҳо пеш аз ҷама, занону кудаконанд, ки ҷанги шаҳрвандии тоҷикон истисно нест.

Гоҳе худро сари андешае дармеебам, ки гӯиё ҷама ҷангу хунрезиро маҳз ба хоҳири куштани зан дар вучуди зан, барои таҳкир ва паст задани шахсияти волои ӯ тарҳрезӣ мешаванд.

Вақте инсон бегуноҳ таҳкир мешавад, вақте нотавоне ҳадафи ҷаҳли тавонгаре қарор мегирад, ҳақиқат захм мебардорад, адолат коҳиш меёбад, фазлу ҳирад қиммату азамати худро гум мекунад.

Маҳз дар ҷунин ҳолат дарди нотавонӣ бар алайҳи қудрати зинт ҳамосаи тавонро меофарад, - ҳамосаи тавони рӯхро.

Вобаста ба мавзӯи кашф кардам, ки самимитарин ашъори ҷанги бонувон гуфтаанд. Ҷунин аст, ки таронаашон дар шодиву сурур низ аз хузно андӯх холи нест.

Аз осори онон ҷунон ба назар мерасад, ки гӯиё мардон дидаву доништа намоишномаи хунии ҷангро-маргро тарҳрезӣ мекунанд, то ки занон бо оби дидаву хуни дил онро дар ҷавшани сухан абадиёт бубахшанд.

¹ Қаҳрамони "Шоҳнома" – и Фирдавсӣ.

Бо ҳама бечорагиву хуниндилӣ пеши ҳодисоти сарнавишт ҳукмашон, ғиғонашон, дуояшон, нозу ниёзашон шоиронаву бонувона аст:

*Гул гуфт: маро зи боғ оҳиста баред,
Ман нозукаму маро ба гулдаста баред,
Дар кӯчайи ошиқон маро металабанд,
Ман беғуноҳам, чаро маро баста баред?!*

Эразм Роттердамский гуфтааст: "Мардуми оддӣ, дар маҷмӯъ ҳама ба ҷанг нафрат доранд. Танҳо як тӯдаи фосиқ, ки аз ҳисоби бадбахтиву ноқомии дигарон соҳиби давлату сарватанд, ташнаи ҷанганд.

Ҳар фард бояд аз роҳи андеша ба мантиқи ин беадолатӣ бирасад ва аз худ бипурсад, ки чаро як мӯшт авбош бо сарнавишту орзуву ормони як ҷамъият бозиданро ба худ иҷоза медиҳад?!.. "

Бо баҳонаи гове ним аср бо мамлакати ҳамсояаш ҷангидани яке аз давлатҳои урупой афсонаву танз нест.

Ҷастани тире аз камон ҳамоно фарқи шаҳру деҳ, шарку гарбро аз байн мебарад. Инро ҷанги қавмии югославӣ дар дили Аврупо ба намоиш гузошт.

Таърихи инсоният дар саҳифаҳои сабақомӯзи худ ҷангҳои зиёдеро сабт кардааст: ҷангҳои ватанӣ, қавмӣ, қабилавӣ, миллий, минтақавӣ, ноҳиявӣ, дохилӣ, хориҷӣ, ҷангҳои дуру наздик ва ғайра.

Ҷанги Бузурги Ватанӣ (1941-1945), ки беш аз бист миллион қурбонӣ бар ҷо гузоштааст, барои халқи шӯравӣ, набарду сангари муқаддас буд. Мардум барои озодии Ватани худ бо фашизм меҷангид ва ба ғалабаи худ боварӣ дошт. Тоҷикон низ дар ин ҷанг қорнамоиву ҷоннисории беҳамто нишон доданд.

Аммо ҷанги шаҳрвандии поёни қарни бист, ки дар хоки тоҷикон ба вуқӯъ пайваست, ҷанги дигар аст.

Ҳамаи чангҳо бо мағлубияти якеву зафари дигаре тамом мешаванд, аммо чанги тоҷикон голиб надорад.

Сабабу оқибатҳои ин сангари хунинро вобаста ба хоҳишу биниши худ шарҳу эзоҳ додан, бераҳмии ғушношуниди бародарро алайҳи бародар сабабу оқибат ҷӯстан, онро овардаву фармуда маънидод кардан..., дардамонро, бори ғуноҳамонро сабук нахоҳад кард.

Чанги тоҷик аз хонаи тоҷик сар зад. Ин ҳама ваҳшату даҳшат пеши назари мо, дар шӯҳидии мо, бо шаҳидии мо, дар марзу буми мо рух намуд.

Ин чанг пеш аз ҳама набарди сиёҳӣ алайҳи нур,- набарди шаб алайҳи субҳ буд:

Кирмаки шабтобро диданду гуфтанд:

Субҳ омад,

Офтоб омад!-

Шамъро куштанд,-

Халқро дар хуни ҷаҳли хеш оғӯштанд...

Ин чанг, чанги ҷароғкуш буд!

Қосидони рӯшанойӣ, ошиқони субҳ сияҳкорию зулматро таҳаммул накарданд ва дар набарди нобаробари нуру зулмат қандили ишқу ормони як насли рӯшанойӣ хомӯш шуд.

Чанги ба қавле "оварда"-и тоҷикон, он қадар "оварда" набуд. Решааш аз ғеши андешаи ҳудамон буд. Ин чанг, алҳақ, чанги беамони кӯҳнаву нав, чанги бечароғӣ, чанги кӯҳнагӣ бо ишқу умеди сабзу ҷавон, чанги худкушӣ, худношиносӣ, бенавой, муфлисӣ, бечорагӣ, бардагӣ, чанги дар дами вартаи ноумедӣ қарор доштан буд:

...Чанги тоҷик буд

чанги бенавой,

Чанги тоҷик буд

чанги то ҳудой.

Чанги тоҷик буд

чанги беҳудой!

Чанги тоҷик буд

Чанги кандани завлонаҳо аз пойи лабҳо,

Чанги тоҷик буд

Чанги панбаи миннат кашидан,

Човидон аз гӯши хотир,

Чанги тоҷик буд

чанги худхалосӣ,

Чанги тоҷик буд

чанги худшиносӣ!..

Занон саркардагону оташдихандагон ва иштирокчиёни чанг набуданд, балки чанг дар сарнавишти онон ширкат кард.

Занҳо зинҳор бо чанг нагаравиданд, балки чанг бо онон гаравид ва киштаи орзуву умедашонро бо доси тези худ бераҳмона даравид.

Ҳар кадомро аз ин сангари бераҳмӣ як мӯшт оху армон монду як қисмат хотира. Ва ин хотира бидуни ихтиёри шохидону шаҳидони ин сангари ваҳшат дар мармари ҳастӣ ҳаққокӣ шуд, хотираи шодикушу ғампарваре бо номи чанги шаҳрвандӣ. Хотирае, ки дар хомӯшияш якумр ғиғони тарканда хоҳад дошт.

Китоби "Зан ва Чанг" гуфтутӯ, дарди дил, нолишу ниёиши инсонӣ, хосса бонувони тоҷику тоҷикистонӣ, ин шохидон ва шаҳидони чанги шаҳрвандист, ки худ бидуни ихтиёру интизор тағсузи оташаш будаанд.

Аз забони шохидон ва шаҳидони чанг овардани достони даҳшату ваҳшати ин ғоча, ҳукми занонаи чанг аст. Ҳукм алайҳи онҳое, ки барои пиёда кардани аъмоли зинти худ як миллати қадимаи соҳиби фарҳангу тамаддуни олиро ба хоки таҳриру бечорагӣ нишонда, як Ватани фирдавснаморо ба хоку хун кашидаанд.

Дар ин асар миллату мазҳаб, ному насаб, макону маҳал, касбу пешаи шохидон, шаҳидон ва қотилон бо сабабҳои гуногун, - бо хоҳиши зиндаҳо, ба поси хотири мурдаҳо мустаор омадааст.

Муаллиф, ки худ низ шохид ва шаҳиди ночори ин фочиаи башарист, дар баёни дахшату ваҳшати он доварӣ, гузашта аз он ҳукмгузориҳо ба худ иҷоза намодааст, зеро сидқан бар он аст, ки иштирокчиёни ночори ин сангари бидуни ғолиб, дар маҷмӯъ ҳама қурбониёнанд, қурбониёни арзони сиёсат.

Нигорандаи ин фочиа дарки мантикии воқеаро ба таърих хавола кардааст, зеро ҳукми ин довари бегаразу беминнатро ҳич гуна додгоҳу додхоҳ бекор карда наметавонад.

Хосса ҳукми охи сӯзони модаронро!

Хосса ҳукмномаи суолҳои бечавоби тифлакони ятимро...

Бурди тоҷик аз ин боҳти дахшатбор чист?

- Як насли дар хуни худ оғӯшта, шаҳрҳои валангор, хонаҳои сӯхта, боғҳои бесамар, дилҳои шикаста, ятимони бесоҳиб, арӯсони бевамонда, модарони чигарсӯхта, зиндагии бессомон...

- Дар баҳои ин ҳама қурбонӣ ба модари тоҷик ва фарзандаш чӣ расид?

Эй модари ҷон, манам ба хун оғӯшта,

Гурам карданд қотилон нокушта.

Аз ҳимати хоинон, зи савдои Ватан,

Бар ту ғами ман расид, бар ман пӯшта!..

Бо вучуди ин ҳама пурсишҳои бидуни посух қалъаи фочиаи тоҷикон бекалид набуда, мифтоҳаш дар ҷайби онҳост, ки аз ҳисоби миллионҳо қурбониён ба ҳадафи худ расиданро илми сиёсат номгузори кардаанд.

Дромофарон, коргардонҳо ва бозигарони ин ҷанг низ ба хоки мо аз сайёран дигар наомаданд. Рӯзи сиёҳи ба сари мардум омада, ин қиёмати дар хоки Ориёнои қадим дар поёни қарни бист қоним шуда, устуравӣ нест.

005942

Ҳадаф аз овардани нақли ҷонкоҳи шоҳидон ба хотири сабақандӯзӣ, балки ба узру тавба кашидани онҳост, ки бо баҳонаи ақидаеву ҳадафи ночизе дар сурати одамон даррандагӣ кардаанд.

Ҳич ақидае комил буда наметавонад. Хосса ақидаи гурӯҳеву тӯдае, зинҳор ҷавобгӯи орзуву ормонҳои ҷамъият нахоҳад буд!

* * *

Ин китобро оғоз ҳаст, анҷом нест. Он ҷӣ дар он омадааст, зараест, аз андӯҳи бепоёни инсонӣ. Давоми ин китобро дигарон хоҳанд навишт: ба тариқи худ, аз дидгоҳи худ, бо тарзи баёни худ, вобаставу пайваста ба адолату инсофи худ...

Пеш аз оғози асар ба бисёр ноҳияҳои ҷангзада ва ҷумхуриҳое, ки фирориёни иҷборӣ, аз ҷумла, занони беҳонумон маскан доранд, сафар кардам.

Бо фарзанду бародар, шавҳару хонумон гумкардагон дар Русия, Ирон, марзи Афғонистон, Қирғизистону Қазоқистон ва дигар мамолик сӯхбат доштам.

Достони сарнавишти яке аз дигаре даҳшатноктар буд. Вақте ки ҷанг бо панҷаи хунин дари онро кӯфт, ҳама як ном гирифтанд, - қурбонӣ. Модари тоҷику рус, ирониву афғонӣ, чечениву доғистонӣ, фаластиниву лубонӣ..., дар рӯбарӯи ҷанг ҳама ба якдигар монанд буданд. Ранги хуни ҳама сурх буд. Фочиа миллат надошт.

Нақли шоҳидони ин фочиаи башарӣ, - нақши ҷанг дар қисмати занон достони сангинеро офарид, ки на танҳо навиштаниаш, гумон меравад, хонданиаш низ осон нахоҳад буд.

Ин китобро бо тамкин бояст хонд. Ба хотири куштани ҳисси ҷанг дар вучуди инсонҳо ҳақиқати талхи онро таҳаммул бояд кард.

Ба ҳарфи шоҳидон, ки зиндадори рӯҳи шаҳидонанд, гуш бояд дод, то ба зиндагӣ эҳтиром биғузorem.

То ки дар гирдоби таҳкаши ноумедӣ гарқ нашавем.

То аз нафрату дилмондагӣ намирем.

То рӯзгори шоиставу зебоеро аз сар бигирем...

"Марги як инсон фочиа, марги инсонҳо омор аст!"- гуфтааст файласуфи олмонӣ Фридрих Нича.

Ба дарёфти камина марги хазорон аз марги яке оғоз мешавад, зеро хазор аз як сарчашма дорад, зеро мавҷудияти хазор бидуни як имконнопазир аст.

Достони чангро аз накли як чанд зан оғоз карда, дар чодаи сарнавишти пурдарду пуртахкири онон бо садҳо сарнавишти якранги фочиаофарида рӯбарӯ гаштам. Ҳар қисмат ба сари худ як китобест, нонавишта, аз ин рӯ нахонда...

Дӯсте дорам, - Саидбеки Сафарбек, шогирди донишгоҳи хунароҳи зебо, ошики зиндагӣ. Ин ромишгари аз пархошу хушунат дур дар ғушаи дилаш аз ҷанги бародаркушӣ тирпорае ёдгор дорад.

Тири ишқи ёру диёр дар дили хуншор ночор тарки Ватан кард. Дар гурбат зиндагии шоистае аз сар гирифт. Сазовори захмату хунараш рӯзиву рӯз-гори хубе дорад, аммо бо ӯроан тир.

Ҳар гоҳ катли падари мӯйсафедаш ба ёдаш расад, ҳар гоҳ ҳонаи сӯхташон пеши назараш ояд, ҳар гоҳ пӯштаҳои гулафшони Ватанро пазмон шавад, ин тирпора - ин бегонаи ошно, бераҳмона аз худ дарак медихад.

Саидбек дарди тирпораро мардона таҳаммул мекунад, зеро он кайҳо ҳамқисматаш гаштааст.

Ҳамчунон ҳар як тоҷик, ҳар як тоҷикистонӣ, алаҳхусус бонушон, ҳар кадом аз ин ҷанг тирпорае дар дил ёдгор доранд, ки аз тақони ёде дарди ҷонкоҳеро эҷод мекунад...

Бо ҳама захми нихону аён миллати тоҷик, чун мурғи самандар дигар бора аз хокистари худ рӯ зада, сӯи гардуни созандагӣ боли парвоз боз кард ва бузургии худро дар таҳаммул карда тавонишани фочиаи фочиаҳо ба оламу одам намоиш дод.

Ҷанги тоҷикон дар даҳшату бераҳмӣ камназир буд. Сулҳу оштии тоҷикон низ, ки аз хираду фазли миллат сарчашма дорад, бекиёс аст.

Миллати парешону сарсон дуои сулҳу ваҳдат дар забон,
ояи ишқу вафо дар лаб боз баҳам омад:

"Об агар сад пора гардад

боз бо ҳам ошноист!.."

Боз ин марзи баландовои фарҳангу суҳанро,

Тир на, тазвир на, таҳқир на, -

"Шоҳнома" бо ҷаҳони ғозилон

пайванд хоҳад кард.

Ҷанги тоҷик, дар баҳои ҷони як насли пурармон,

Миллати садпораи тоҷикро

Бар алайҳи ҳасми тоҷик,

Ҷовидон кафшер хоҳад кард,

Ҷовидон пайванд хоҳад кард!..

Аз ҷанге, ки дар ҳар қадам як рӯи зиштӣ бекиёси ҷаҳолатро
намудааст, аз ҷанге, ки ғолиб надорад, ҳолисонаву хунсардона
кисса кардан осон набуд, зеро он ҷӣ аз сари мардуми бегуноҳу
бепаноҳ гузашт, бештар аз ҷанг буда:

"...Онҳое, ки дар бораи ҷанг китоб менависанд, ё филм
мебардоранд, аввал назди ман биёянд, достони хунии Қобилу
Ҳобилро аз ман бишунаванд.

Дар ин ҷангнома ҳар кас бояд нақши худро бибозад.
Нақши маро ҷуз ҳуди ман ҳиҷ кас бозӣ карда наметавонад..."

Аз дами ҷанги ҷангон зинда раҳидан, ҳотамона қотилони
худро бахшидан, ошиқона зистан, ишқ варзидан, фарзанд ба
дунё овардан..., бузургтарин, зеботарин ғалаба аст, ғалабаи
зиндагӣ ба марг!

Вагар рӯзе дар яке аз куллаҳои баланди кишвар пайкараи
бузургиву тавоноӣ, ишқу зебӣ ва сабру тамкиро биғуздоранд,
онро аз симон нозанини бонувони тоҷик бояд тарҳрезӣ кард.

Аз симон оне, ки дар ғоча низ зебову тавоност. Аз симон
оне, ки дар дами марг низ ишқи зиндагиро месарояд. Аз симон

оне, ки худро аз дарду хасрату нокомӣ барои ҷовидона сохтааст...

"Шунидем дар бораи ҷанг китоб менависӣ. Ту дону худо, китобатро бе мо наनावис! Мо меғӯем, ту гӯш кун. Мо меғӯем, ту навис..."

Ва онҳо гуфтанду ман гӯш кардам, харчанд гоҳе мехостам кар бошаму киссаашро нагунавам. Ва онҳо гуфтанду ман навиштам, харчанд бори нахуст аз пешаи худ ношод будам...

Равиши ин асари махзунро ба самимияти накли шохидон хавола кардан низ як навъ фироре буд аз ҳақиқати мавзӯро офарида.

Ҷангро ба ёд овардан, бори дигар бидуни ихтиёр вахшату даҳшати онро аз сар гузаронидан аст.

Аммо ҷангро ба зиндони фаромӯши афкандан, сабақашро надида гирифтан, нақшаашро аз хотири хотира тарошидан низ хиёнат аст, хиёнат ба руҳи поки шахидони бегуноҳ.

Гузаштагон бехуда нагуфтаанд: "фаромӯш кардани як ҷанг ҷанги дигареро бармеангезад..."

Мо низ дар оҳу ниёиши шохидони ин фочиаи башарӣ ҷангро аз он ба ёд овардем, ки ҷанг дигар бора ёди мо накунад.

Бузургтарин амали инсон, хосса модарони офариридгор барои ҳақ талош варзидан, ба рағми ҷаҳолату зулмат кандили нуру зиёро афрухтан аст.

Эй кош, ҳар модарс, ки фарзанд ба дунё меорад ва аз ин тифли пок, бо ҳидоят, муҳаббат ё ҷаҳолати ӯ фозиле ё қотиле ба воя мерасад, дар рӯбарӯи зиндагӣ бо дарки масъулият хитоб бикунад:

Шамъ бар каф,
Таъба бар лаб омадам,
Ман барои куштани шаб омадам!

"МО МЕГҶЕМ, ТУ БИНАВИС!..."

Шунидем дар бораи чанг китоб менависӣ. Ту дону худо, китобатро бе мо нанавис! Мо мегӯем, ту гӯш кун. Мо мегӯем ту навис.

Рӯзи сиёҳи ба сари мо омадаро, ҳақтаёоло ба сари хуки сахро наёрад. Мо пода будему танку туп подабон. Ними халқ таги чархҳо чапотӣ шуд.

Дар пеш дарёи Панҷ буд, дар пӯшт тире тӯфанг. Ҷони худой гуфтему сӯи дарё давидем. Шумораи ғаркшудагонро ҳиҷ кас ҳисоб накардааст. Дарёи Панҷ аз одам сер шуд.

Онҳое ҳам, ки аз дами дарёву тире туп ҷон ба саломат бурданд, дар катори мурдаҳо буданд: хоки ғайр, лаҳҷаи ношинос, хуштаки боди биёбону регборон...

Ба хоки Афғонистон расида - нарасида, аввал мурдаамон соҳиби макон шуд, баъд барои худамон ҳаскапа рост карданд.

Рӯзе, ки аввалин мурдаи ғарибхокро ба хок месупориданд, марду зан, хурду калон, пиру кампир, бо як овоз нола мекард. Ғарибӣ ҳамара шоир кард;

Дар ғурбат агар марг расад дар баданам,

Оё кӣ кунад ғуру кӣ дӯзад кафанам.

Тобути маро сӯи баландӣ бубаред,

Шояд, ки расад бӯи Ватан дар баданам.

Бо сари саҳтамон, бо бачу качамон, аз боғҳои бихиштиву обҳои равон тақдир моро ба биёбоне дангала кард, ки макони мӯру морон буд.

Мардуми аз дару даргоҳи худ рондаву аз ду дунё монда, рӯи замин, чашм сӯи осмон ҳайрон монд.

Дар панҷоҳ сол мо кӯхистониҳои сарсаҳтро ду маротиба муҳочир карданд. Ман муҳочир гуфтам, шумо гуреза фаҳмед. Гурезаи чӣ, аз даҳони як аждаҳор ба даҳони аждаҳори дигар, аз як чанг ба чанги дигар гурехтем.

Зиёда аз бист сол аст, ки чанг хоки Афғонистонро бо ҳелакаш мебезад. Мо ки роҳи дигару ҷойи дигар надоштем, худро ба ин чангистон задем. Ҷонат тангӣ кунад, худатро ба деги рӯғанҷӯш мепартӣ.

Падару модаронамон накл мекарданд, ки вақте кӯхистониёнро дар гармои тобистон аз ҷоҳу ҷалоли муқимӣ маҷбурӣ, бо зарби тирӯ тӯфанг муҳочир карда, ба дашти Карбалон водии Вахш партофтанд, дар чанд рӯз аз нисф зиёди халқ монанди моҳии беобмонда даҳон воз кард мурд.

Баландӣ баландӣ аст, пастӣ пастӣ. Кадом уқоб дар ҳелчаи мурғ зистааст?

Хурд будем, он рӯзҳои сахтеро, ки як тоҷик ба сари тоҷики дигар оварда буд, ёд надорем. Мо ёд надорем, аммо шоҳидони камчини он рӯзи арасот ҳамин ки сарбасар занад, оби ҷашмашон шаш қатор мешавад. Ҳама ҷизро фаромӯш карда мешавад, аммо таҳкиру бераҳмиро не. Онҳо оҳ мекашанду сари овози якдигарро гирифта байд¹ меғӯянд:

*Ай хона баромадум намоюн мерам,
Дар мошин сувор шидам, поюн мерам.
Дар мошин сувор шидам рубойӣ меғум,
Ин байда барой зинадҷудойӣ меғум.*

Ба мо, бахтбаргаштаҳои берӯзӣ ҳам тақдир рӯзи сиёҳи падару модаронамонро муносиб дид. Фарқ дар он буд, ки онҳо дар Ватан мемурданд, мо дар ғарибӣ. Аз ин рӯ мурдани мо мушкилтар буд.

Рӯзона кӯхҳо, шабона ҷароғҳои Ватана аз дур медидему аз дарду алам монанди мӯйи дар оташ афтода мевиреҷидем. Ҳич кас умеди зистан, гузашта аз он ба диёр бозгаштанро надошт.

¹ Дар забони ом татарики, сурудро байд низ гӯянд.

Чанд сол дар Афғонистони ҷангзада зиста, як бор садойи тирро нашунидем, чунки садои тиру тӯфанги моро аз Ватан рондаву дар дарё гӯронда, ҳамеша дар гӯшамон садо медод.

Ҳайф, ки хок забон надорад. Агар забон медошт, мазори гурезаҳои тоҷик дар хоки афғон як олам даҳшати гуфтаниву шуниданиро қисса мекард.

Даҳшати рӯканиву мӯкании модарони бачамурдаро, даҳшати бо шонаҳояшон гиристанӣ мардони паҳлавонро, даҳшати ҷашм сӯи Ватан ҷон кандану мурда натавониستاني кампири Аламбиро ...

Бечора кампир ғарибхок шуд. Парвардигор раҳми мора хӯрд, ки ба дидори хешу табору хокбӯси диёр расидем.

Вақти бозгашти мардуми гуреза рӯи замин ҷорзону афтода, хокбӯси пиру ҷавонро, хокро ба дида тугиё кардани занонро дидагистед?!

Ҳар шаб кампири Аламбиро хоб мебинам. Мегӯянд, арвоҳи бесоҳиб мачбур шавад, соҳибдараккобӣ хонаи шӯйи занаш мерафтааст. Бечора ҳиҷ кас надорад. Зоду бунёдашро бе ҳиҷ гуноҳ куштанд. Як хона бачаву набераву абера буд, ки набуд.

Дар дами марг бо пахта лабонашро нам кардам, ба ҷои ҳама мани пургуноҳ бихилад кардам, манаҳашро бастам.

Аммо зуд-зуд дар хоб хабар гирифтани кампири ғарибхок маро безобита кардааст. Ҷи гап дорад, намедонам. Ҳар дафъа мехоҳам бигӯям, ки: "эй дугонаи қиёматӣ, худо раҳматат кунад, маро зуд - зуд хабар нагир. Бандаи худо ҳама мирандааст, аммо ҳолӣ мана саросема нақун, ки намеравам.

Нав хонаву дари сӯхтаву валангорамо обод, кардам. Нав сафилу оғилу кохдонро андоваву сафед намудам. Нав деғдону танӯри нав сохтам. Навниҳолони боғи сӯхта нав гулу гура бастанд...

Баҳонаи нарафтаним кироист, духтари хеш. Ба худо аз дидори Ватан сер нашудаам. Хокашро бӯсидам. Гарду ҷангашро ба дида тугиё кардам, аммо аз бӯяш, аз дидораш сер нашудаам.

Ҳаштод соли умрам як тараф монд, чанд соли ғарибӣ як тараф. Аз бӯи Ватан, аз рӯи Ватан серӣ надорам. Дугонаи киёматӣ, худо ҳафт пуштата раҳмат кунад, мон, зиндагӣ кунам!.."

Алабтта ин суҳанҳоро тайи дилам мегӯям, аммо мегӯянд, ки мурдаҳо гапи нагуфтаро ҳам мефаҳманд.

Агар намефаҳмиданд, рӯҳи ҳасратии кампири бечора ҳар шаб ними дунёро тай карда, аз кӯҳу пӯшта, аз дарёи Панҷ гузашта ба хонааш намеомад.


Арвоҳи кампири бечора Ватанаширо мешиносату хонаширо не. Дар хонае, ки ҳафт пӯшташ зистааст, дигарон зиндагӣ мекунанд. Қиссаи "чуғз дар хонаи кабӯтар"-ро шунида будам. Намурда ҳай болоҳоро дидем.

Шукр, ҳазор шукр. Худо аз ин бад накунад!

Ту дону худо, китобатро бе мо нанавис! Мо навишта наметавонем. Мо мегирему мегӯем, ту навису навис. Аз мо гуфтан, аз ту навиштан...

Кампири Моҳтобӣ.

Водии Ваҳш.



"БО ТИР ҒИЖЖАК МЕНАВОЗАНД!..."

Пешаи пешинаамро, санъатамро,
ёд меорам,

Ҳар ғаҳе дар беҳи ғӯшам,
Аскарон бо тир

ғижжак менавозанд.

Ҳар ғаҳе, ки аз итоби пешаи худ,

Дар хиёбонҳо, биёбонҳо, -

Ба сӯмби мӯза тумбак менавозанд...

Ман аз ин тумбак,

Аз ин зарбе, ки хунро дар таноби набз

Чун хароратсанҷ

боло мебарад,

Бар замин хоҳам фуру рафтан

чу меҳи оҳанин.

Ман аз ин тундар, ки марди ро ба хоки роҳ

яксон мекунад,

Ҷовидон кар мешавам.

Мулкири бунёду асли хештан,

Бар худон нангу номӯсам

музаффар мешавам:-

Мурдахоро мефурӯшам, зиндахоро мефурӯшам,

Соҳиби бесоҳиби ганчинаву зар мешавам...

Пешаи пешинаамро, санъатамро, ёд меорам,

Ҳар ғаҳе, ки бесарон,

Бо сари сабзам бибозанд.

Ҳар ғаҳе аз ман мани дигар бисозанд,

Ҳар ғаҳе андар сару чашму дилам

Бо сӯмби мӯза табли пирузӣ навозанд...

РҮЙИ СИЁҲИ ЧАНГ

Рӯйи сиёҳи чанг, рӯзи сиёҳи чанг, ваҳшату даҳшати он бо хама паҳлӯҳояш баъди муҳориба намоён мешавад. Вақте хомӯшиву сукути шаби кӯҳистонро нолишу фиғони мардона фаро мегирад, он гоҳ маълум мешавад, ки чӣ бераҳмӣ, чӣ гуноҳи нобахшидани одам ба одам раво дидааст.

Дар торикӣ сангу кӯҳ, гулу гиёҳ, чондору бечон хама як ранг дорад, - ранги сиёҳ. Ман ба ин ранги ваҳшатнамо нафрат дорам. Ин ранги аҷал ҳазор ранги дилбечокунандаи ноаёне ҳам дорад: хуни ба хок оғӯшта, - сурх - сиёҳ, сиёҳ - сурх...

Шаб, вақте аз зери чодари сиёҳ садои нолаи аскарони захмин, - ин бачаҳои бо арғамчин ба майдони чанг оварда, аз ду чониб баланд мешавад, ба назарам осмон ба замин пурӯ мешавад.

Дар чунин шабҳо рӯзи маҳшарро ба чашми худ борҳо дидаам. Ин шабҳо дар рӯзи рӯшан ханӯз ҳам ҳар гоҳу ҳар ҷо хоҳанд, пеши чашмам намоён мешаванд.

Мардеро дидед, ки беҳудона бо худ гап мезанад, дадон ба ҳам месовад, қалам ё ноҳунашро мехояд, мушт гирех карда ба миз ё девор мекубад, дашном медихад, касеро накухиш ё навозиш мекунанд..., ин манам!

Ин манам, ё онҳосанд, ки монанди ман ночор аз ин сангари мардро бечоракунанда гузаштаанд. Дар майдони муборида, шукри худо, пуштгамо касе надидааст. Аммо вақте сухай аз катли ҷавонони беғуноҳ меравад, илтимос, ба мани ҷанговари сангар дидаву камари ҷангро шикаста, аз мардиву мардонагӣ, аз шахомату ҷавонмардӣ афеона нагуед!

Гуши ман садоҳои дигареро дар худ дорад: садои ҷонканиро, садои инсонҳои ташнаи зиндагиро, садои нолиши бачаҳои захмиро, садои нолиши онҳосро, ки бо ҷисми тирпола аз азоби дард розиянд бимиранд, аммо мурда наместавонанд...

Онҳое, ки дар бораи ҷанг китоб менависанд ё филм мегиранд, аввал назди ман биёянд, достони хунии Қобилу Ҳобилро аз ман бишнаванд. Дар ин ҷангнома ҳар кас бояд нақши худро бибозад. Нақши маро ҷуз ҳуди ман ҳиҷ кас бозӣ карда наметавонад:

- Оҷаҷон, мемурам!
- Оҷа, об! Об! Обам наметанеес!
- Садкаи акаи душман, зудтар мана куш, ҳудам мурда наметонам!
- Паррррронни мана ака, номарди накун, парронн!
- Камандир, аввал мана парронен!...
- Чува мана куштен? Оҷам дига бача надора! Ман мурам оҷам мемура, оҷаҷон, оооб!...

Магар чуниин фиғонро, чуниин нолаи ҷонкоҳи мардонро метавон фаромӯш кард?!

Дар чуниин ҳолат бароям дӯсту душман вуҷуд надорад. Дар чуниин лаҳзаҳо ман мард нестам, балки як дарза ҳасу хошокам. Барои сӯхта хокистар шуданам як дона гӯгирд бас аст.

Маҳз дар чуниин ҳолатҳо дарк кардам, ки бо ман, бо як заҳматкаши аз макру риёи сиёсат дуру аз ҷаи ризку рӯзии худ саргардон ҷӣ хиёрати нобахшиданиро раво дидаанд. Хеле ҳунармандона тавонистаанд, ки аз ману манҳо котили бародари худро бисозанд...

Маҳз нолаи ҳамин ҷавонони бегуноҳ, ки дина ҷисму ҷонашон саршори ишқу орзу буду акнун байни сангҳои кӯҳистон ҷун мурғи бисмил ҷон мекананд, аз пеши ҷашмони сиёҳӣ гирифтаам пардаи гафлатро бардошт.

Ва мани деҳқони сониву кумондони кунунӣ, ки ягона роҳи касосу ғалабаро алайҳи рақибони ҳамтабори худ дар ҷангу куштор меидам, бо даҳшат фаҳмидам, худ низ монанди ин бачаҳои заҳмин, қурбониям, қурбонии сиёсату сиёсатмадорон. Қурбоние, ки тӯдае бематхабу беимон аз рӯи мурдаи мо ба ҳадафи зинти худ расидаанд:

- Оҷа, оҷаҷон, мемурам!

- Очачон, об!...

Дар талвосаи чон модарони худро ёд кардану ба имдод хондани фарзандон табиист, аммо як бор аз падарон ёд накардани садҳо аскарони захмин маро сари андешае овард, ки мо мардон назди писаронамон сартопой гунаҳгорем.

Мо онҳоро мачбури ба майдони чанг кашидем!

Мо аз онҳо котили бародари худро сохтем!

Онҳо зинҳор гуноҳи моро намебахшанд!

Модарон ҳич гоҳ сари гахвораи тифлон аз чангу хушунату зӯроварӣ "алла" намегӯянд. Аз байни садҳо аскарони захмин нафаре боре дар дами марг "падар!" нагуфт.

Дарки ин ҳақиқати талх аз хоби гафлат бедорам кард ва фаҳмидам, ки бачаҳои он тарафи сангар низ бародарону фарзандони мананд. Онҳоро сари тир кардан, дидаву доништа фарзанди худро, бародари худро қатл кардан аст.

- Оча, очачон, ман мемурам!

- Модарчон, буваҷон, апаҷон, аяҷон, наник, онаҷон, мама, наначон..., мурдан намехоҳам!...

Аз нолиши ҷонгудои ҷонканин ин наврасони ташнаи зиндагӣ, ин қурбониёни беминнату арзони бозихои касифи сиёсат санги хоро ҳам об мешавад.

Акиун фаҳмидам, ки чаро мардуми мо ин қадар ба шеър ишқу эътиқод доштаанд. Инсонӣ шабро дар чунин сангар рӯз кардаву зинда аз он берун омадаро танҳо тасаллои шоирона аз девои шудан, аз худкушӣ, аз ҷарпарӣ нигоҳ медорад...

**М. Нурулло,
қумондон.**

АЗ МУАЛЛИФ. Ин марди сангардида нақл мекарду сиришкашро нигоҳ дошта наметавонист. Ҳақиқати дар баҳон чони садҳо қурбониёни бегуноҳ кашф кардааш барояш анҷом на, оғози чанг буд.

Ӯ медонист, ки якумр ин навҷавонони ошиқ бо нигоҳи пурсуолу маҳкумкунанда пешорӯяш руҳ намуда, зиндагияшро ба марги тадриҷӣ табдил хоҳанд дод. Медонист, ки аз тирӣ ин нигоҳҳо паноҳгоҳе вучуд надорад.

Ин марди сангардида мегирист, зеро нағриста наметавонист. Зеро дар чашмаи чашмони заноне, ки бачаҳояшонро барои ҳич сари тир карда буд, дигар ашк намонда буд.

МАРДҲО МЕГИРЯНД!

Баски оташиғаҳи инсофи каён сард шудааст,

Бардҳо¹ мегириянд.

Баски андар дили раҳмони замон шафқат нест,


Дардҳо мегириянд.

Баски дар чашмаи чашмони занон ашк намонд,

Мардҳо мегириянд!

Мардҳо мегириянд!

¹ Сардиҳо.



НОМАҲО - ДИЛПОРАҲО

Вақте ҳавопаймоҳои нав рӯи қишлоқ пайдо шуданд, тағи шикамашон дар офтоб барқ мезад. Ин ҷилои мисли барф рахшону хунук тарсу ваҳми одамонро даҳчанд мекард.

Вақте тир ба сари мардум монанди жола мерехт, закон сарҳои худро дудаста дошта ба замин менишастад. Кӯдакон монанди ҷӯча зери домани модарон тинҳон мешуданд.

Баъди рафтани ҳавопаймоҳо онҳое, ки ҳанӯз дилу ҷигари намурдан доштанд, аз пайи гӯр кардани шаҳидон ва шустану бастани захми тирхӯрдагон мешуданд.


Як тифлаки бечораро, ки ба домони модари шаҳидаш даҳланча часпида буд, ба зӯр аз ҷисми мисли ях сард канданд. Тифлаки берӯзи забон набароварда гунг шуда буд.

С. Ҳасанова,
Қаромегин.



ДАР ТАГИ БОРОНИ ТИР

Охирин шахбоз аз парвоз монд,
Дар таги борони тир.
Вопасин фарёдро дар лаб нишонд,
Наъраи шайтони тир.
Ҷисми ман
Чун сайди захмин аст
дар дасти ту сайёд,
Пар бикан,
Пар бикан, аммо ба нармӣ пар бикан,
Дард таҳкир аст,
Таҳкир аст,
таҳкир!





ПУРХУНТАРИН ФОҶИАИ МИЛЛӢ

Фоҷиаи тоҷикон, ки дар поёни қарни бист ба вуқӯъ пайваст, баъди аз даст рафтани салтанати Сомониён пурхунтарин, даҳшатноктарин ва печидатарин фоҷиаи миллист.

Шояд баъди сипарӣ шудани садсолаҳо оламу одам ба дарки он бирасад, сабабу оқибаташро холисонаву доварона таҳлилу таҳқиқ бикунанд, ба дарки бераҳмии чашмнодиду гушношуниди бародар алайҳи бародар бирасад.



ЯКЕ АЗ ЧУНИН РЌЗҲО

Ҳавопаймоҳои ҳарбӣ чунон паст парвоз мекарданд, ки гӯё сарнишинонашон қасди болон бомҳо фаромадан ё мурғу ҷўчаҳои мардумро ҳисоб карданро доштанд.

Ҳавопаймоҳо хонаҳои ободу ҳавлиҳои пуродамро ҳадафи тирборон қарор медоданд, аммо мо кишлокиҳои сода инро намефаҳмидем ва ба ҷойи пинҳон шудан якҷо ҷамъ омада шикори маргро осон мекардем.

Дар яке аз чунин рўзҳо ду зоти қадпасти бадрўй бист - си марди таҳамтанро пешандоз карда ба қатлгоҳ, ба соҳили дарё мебурданд.

На асиронро мешинохтем, на силоҳдоронро, аммо киву ҷӣ будани он ду гурўх аз силоҳу либосашон маълум буд. Аввалиҳо гуреза буданд, дуввумиҳо гурезасуркун.

Мардони асир, - гурезаҳо, кафши даридаву либоси фарсуда доштанд ва бо вучуди азобу афсурдагӣ бақуввату тануманд менамуданд. Силоҳдорон, баракс, лоғару гарданборик буданд. Агар яке аз асирон мўште паси гарданашон мефаровард, устухонҳои орд мешуд.

Ҷавонони таҳамтан ба он ду одамаки ба масал меҳи гусола, на танҳо муқобилият намекарданд, балки ба истикболи марги худ итоаткорона роҳ мекашиданд. Даре нагузашта ба маънии хомўшии мардони асир расидем.

Аввал сояҳои сиёхро рӯи барфи сафед дидем, сипас ҳавопаймоҳои оҳанини ҳарбиро. Ин мурғони оҳанини маргбор аз болон сари он бечораҳои худо паст парвоз мекарданд. Ҷашми силоҳ ҳар якеро ба нишон мегирифт.

Аҷиб буд, ки ҳавопаймоҳо садо надоштанд. Гурезагон то либи ҷар расида, итоаткорона дар ҷой истоданд. Ҳавопаймоён монанди қарғас гирди сарашон ба парвоз омаданд. Манзарайи дахшатноке пешни назар ҷилвагар шуд.


Асирон боре ба осмон нигоҳ накарданд. Баракс, ҳар қадар ба қатлгоҳ наздик мешуданд, ҳамон қадар сарашон меҳамид ва нигоҳашон ба замин меҳкӯб мешуд.

Ногоҳ садойи тирборон атрофро ба ларза даровард. Чавонмардон монанди барги хазон ба варта парриданд.

Ин садои қотил пардаи гӯшхоро низ пора - пора кард. Мағзандармағзи сарамон аз садои гурришу таркиш пур шуд.

Ҳавопаймоҳо садо доштаанд, аммо гӯшҳои моро тарсу хароси бечорагиву нотавонӣ кар карда буд.

**З. Бобоева,
Қаротегин.**



АЗ ДАФТАРИ БОНУВОНИ ФИРОРИ**"АЗ ХУНИ ДИЛАМ
ХОКИ ВАТАН
РАНГИН АСТ..."**

Ин рубоихо, ки аз дафтари духтараки фирории Вахшӣ бо номи зебоӣи Садбарг рӯбардор шудаанд, дар асл наф нестанд, балки моли мардуманд, ки вобаста ба воқеаву ҳодисаи рух дода таҳриру такмил ёфтаанд.

Арзиши воқеи ин таронаҳои кӯҳна - нави содаву пурғам неш аз ҳама дар ҳолати ҳоли гуяндагон ва замону макони ба вуқӯъ омадани воқеъа зоҳир мегардад.

Ин сурудаҳои маҳзуни бонувона гувоҳнома, балки айбномаеро мемонанд, ки дар замону макони муайян инсоне бар инсоне, балки ҷаҳл бар адлу фазл раво дидааст.



РУБОИЁТ

Эй дарёи Панҷ аз ту аламҳо дорам,
Як даста гуле болои мавчо дорам.
Як даста гули чидаву як ночида,
Як хохари мусофиру танҳо дорам.

Фарзанди падар, мухочири харчойӣ,
Чашмони сарам кӯр шуд аз раҳпойӣ.
Номӯси мана инча ба савдо монданд,
Эй акаи бенанг ту кай меойӣ?!

Ватан ба кихо монду гарибӣ тани ту,
Чойи кӣ кушод шуд аз рафтани ту?
Бегуна басӣ набуд, эй додари чон,
Ки хешу табори ту, шудас душмани ту?!

Дарёи калон гузар надодӣ акама,
Аз боғи Ватан самар надодӣ акама.
Душман, душмане, мурдат наёба кафана,
Моро куштан хабар надодӣ акама.

Гандумаки хушабаста меган мора,
Шоха ба замин реза меган мора.
Шоха ба замин ретаҳо бисёран,
Дар Ватани худ гуреза меган мора!

Ғам дар дили мо, ғами ҷаҳон дар дили мо,
Ғаснисаи¹ Душанбе шуда манзили мо.
Ғаснисаи Душанбе маро танг омада,
Ғуломии ғуломак маро нанг омад.

Эй падари ҷон илой-илоӣ кардам,
Ҳаждах сари сол ба ту вафойӣ кардам.
Ҳаждах сари сол ба ноз парвардӣ маро,
Имрӯз ба ҳар даре ғадойӣ кардам.

Раҳойи Қаротегин аҷаб сангин аст.
Рӯзи ба сарам омада заб нангин аст.
Гуфтам ба Қаротегин Ватандор шавам,
Аз хуни дилам хоки Ватан рангин аст.

Шинам, шинам, пеши худо зорӣ кунам,
Додар биёя раҳаша гулкорӣ кунам.
Душман, ки намонд раҳаша гулкорӣ кунам,
Хуноби дилам дар кадамаш ҷорӣ кунам.

Маҳ мераваду ситора пас мемонад,
Ёрам мееравад, мана ба кас мемонад.
Ёри мана гӯ, ки ноҷавонмард будаст,
Як даста гула ба ҳору хас мемонад.

¹ Меҳмонхонаи "Душанбе" - и пойтахт дар назар аст, ки тирамоҳи соли 1992 истгоҳи фирориён буд.

* * *

Шинам, шинам, ёди гули лола кунам,
 Аз сӯзиши дил чигарма паркола кунам.
 Додарма чудо куштанд, ёракма чудо,
 Ҳайрон мондам, ғами киро нола кунам.

* * *

Эй очаи қон, шитоб, шитобон мерам,
 Тӯшама биёр аз мулки ёрон мерам.
 Хоки Ватанам хонаи ҷуғз асту шағол,
 Дуома бидех, ки Дашти Шерон мерам.

* * *

Оташ ба дилам сӯзиши гирён дорад,
 Бечора дилам хумори шерон дорад.
 Мардум меган шери худо меояд,
 То омаданаи рӯбах ҷӣ даврон дорад.

* * *


Ин роҳаки Навдӣ¹ чашмакӯи чорум,
 Дар пуштаи Навдӣ додари хуншорум.
 Худ гуфта будӣ, ки ҷураи ту мард аст,
 Ин ҷураи номарди ту шуд хундорум!



БАХТ МУФТ БА ДАСТ НАХОҲАД ОМАД!

Ба миллати қадимаву соҳибфарҳанги тоҷик дар тӯли мавҷудияташ ҳеҷ чиз ба осонӣ даст наодоаст: На орзуи зиндагии инсонона, на умеди ояндаи бидуни таҳдиду таҳқир, на ифтихори ватандорӣ, на хоҳишу кӯшиши кандани дому халқаҳои бешумор...

Ҳатто истиклоли муфту маҷонияш боиси таҳкиру истисмор ва дарду ғами ӯ гардид...



"БАЙНИ МАНУ ПИСАРИ ШАҲИДАМ..."

Хаёл мекардам, ҳич доруе дардамро дармон намебахшаду ҳич сухане диламро тасалло дода наметавонад. Аз дарди фироқ монанди мӯйи оташгирифта месӯхтам.

Ба ин дунёи дӯсткуши душманпарвар заррае дилгармӣ надоштам. Ҳар сутун ӯ меҳи баландро медидам, худро хаёлан меовехтам.

Медониستم ба чанозаву худони худкуш фатво намедиханд, аммо илочи дигар надоштам. Зудтар назди писарам рафтан мехостам.

Окибат бандро ҳам интиҳоб кардаму ҷойро ҳам. Вақту соатамро интизор будам. Он рӯз окибат хонаро хилват ӯфтам. Байни ману писари ягонаам, ки қотилон пеши чашмам бо азоби алим куштандаш, як нафас роҳ монда буд...

Вақте тирезҳо мебастам, аз берун суруде ба гӯшам расид. Оне, ки аз дунё дасту дил шустааст, набояд аз суруду тарона сухан бигӯяд, аммо ман мегӯям, чунки на маргамон дар дасти худамон асту на зиндагيامон.

Сурудро шунида, байни тирезаи нимбоз шах шудам. Агар гӯям, ки суруд маро аз роҳи он дунё бар гардонд, бовар кунад.

Агар гӯям, ки ҳамин суруд дастамро аз қатли худам кутоҳ карда, нагузашт, ки сари дарду алам ин дунёву он дунёамро бисӯзам, нахандед.

Сурудро марде бо сӯзугудоҳ мехонд. Гӯиё барои ман ва ман барин модарони ғамзадаи бачамурда мехонд.

*Шаҳмардам боширо рафт,
Шаҳбайтам бесадо рафт.*

*Бачаат доди худо буд,
Бачаат назди худо рафт!..
Модари гирёни тоҷик,
Ҷони пураармони тоҷик!..*

Панҷаҳойи шахшудаам, ки бандро мефушурданд, бехтиёр
суст шуданд. Банд аз дастам афтод.:

*Кӯҳи дарду гам туй, ту,
Мотами мотам, туй, ту.
Модарӣ, модархудоӣ,
Ҳазрати Марям туй, ту!..
Модари гамсӯзи тоҷик,
Рӯзи гам, рӯзи тоҷик!*

Ман дигар танҳо набудам. Суруд дардамро сабук кард,
дидамро тасалло бахшид, аз гуноҳ берун кашид.

Ба меҳи баланду ҳалкаи банд нигариста, аз худу
андешаҳоям шарм кардам:

*Бачаат доди худо буд,
Бачаат назди худо рафт!*

Гиребони тавба қабза кардам. Ман кистам, ки бо
сарнавиншт дастбагиребон мешавам?

Ман кистам, ки бо офаридгор қаҳру қазабу даъвову иддао
мекунам?

Маро зан не, санг меофарид, чӣ кор мекардам?!

Писари дар ҳич кучо набударо насибам дид, зарур донист
гирифташ...

Суруд гамамро кушт. Дарлбахш дармонашро дод, сӯзи
дарду аламам кунд шуд.

Писарам, ки аз гиряву нолаи ман дар макони охираташ
аҷаб не, нороҳат буд, минбаъд бо ҳамон табассуми ба худаш